
Shri Vishnu Dvadasha Akshara Stotram

ಶ್ರೀ ವಿಷ್ಣು ದ್ವಾದಶಾಕ್ಷರಸ್ತೋತ್ರಂ

Document Information



Text title : Vishnu Dvadasha Aksharastotram

File name : viShNudvAdashAkSharastotram.itx

Category : vishhnu, dvAdasha

Location : doc_vishhnu

Author : gAyatrisvarUpa brahmachari

Proofread by : Vani V

Description/comments : shrI bhagavat viShNudvAdashAkSharastotram uttarArdhaH. Author/publisher comment mentions the cost of the book as bhagavadbhakti

Latest update : March 13, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org

ಶ್ರೀ ವಿಷ್ಣು ದ್ವಾದಶಾಕ್ಷರಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಅಥ ಧ್ಯಾನಂ -

ವಂದೇ ಚಿನ್ಮಾತ್ರಮೇಕಾಕ್ಷರಮಜಮಮರಂ ಪೂರ್ಣಮಾನಂದಮಾತ್ರಂ
ವಂದೇ ಸದ್ಬ್ರಹ್ಮರೂಪಂ ಹರವಿಧಿವಿಬುದ್ಧೈರ್ಧ್ಯಾಯಮಾನಂ ಸುಪೂಜ್ಯಂ .
ವಂದೇ ಸದ್ಮಂತ್ರಬೀಜಂ ಋಷಿಗಣನಿಕರೈಃ ಸ್ತೂಯಮಾನಂಚ ದಿವ್ಯಂ
ವಂದೇ ಸಂಸಾರಸಾರಂ ಸಕಲಗುಣನಿಧಿಂ ವಾಸುದೇವಂ ವರೇಣ್ಯಂ .. 1..


ಅಥ ಸ್ತೋತ್ರಂ .


ದ್ವಾದಶಾಕ್ಷರಮಂತ್ರಸ್ಯ ಋಷಿಃ ಪ್ರಜಾಪತಿಃ ಸ್ಮೃತಃ .
ದೇವತಾ ವಾಸುದೇವಶ್ಚ ಗಾಯತ್ರೀಭಂದ ಉಚ್ಯತೇ .. 1..
ಧ್ರುವೋ ಬೀಜಂ ಚ ಹೃಚ್ಚಕ್ತಿರ್ಭುಕ್ತಿಮುಕ್ತೋಶ್ಚ ಪ್ರಾಪ್ತಯೇ .
ಕೃತ್ವೈವಂ ವಿನಿಯೋಗಂಚ ಪ್ರಾಣಾಯಾಮಂ ಚರೇತ್ ತತಃ .. 2..
ಪೂರಕೇ ಷೋಡಶಾವೃತ್ಯಾ ಕುಂಭಕೇ ದ್ವಾದಶಸ್ಮೃತಃ .
ರೇಚಕೇ ತು ದಶಾವೃತ್ಯಾ ಪ್ರಾಣಾಯಾಮವಿಧಿಂ ಚರೇತ್ .. 3..
ನಾಸಾಗ್ರೇ ಲೋಚನಕೃತ್ವಾ ಮಧ್ಯೇ ಹೃದ್ಯಮಲೇಸ್ಥಿತಂ !
ಧ್ಯಾಯೇನ್ನಾರಾಯಣಂ ದೇವಂ ವ್ಯಾಪಕಂ ಬ್ರಹ್ಮರೂಪಿಣಂ .. 4..
ಶಂಖಚಕ್ರಗದಾಪದ್ಮಧರಂ ನೀಲಂ ಚತುರ್ಭುಜಂ .
ಪೀತಾಂಬರಧರಂ ದೇವಂ ವಿಷ್ಣುಂ ಕಮಲಲೋಚನಂ .. 5..
ತುಲಸೀದಲಸಂಯುಕ್ತವನಮಾಲಾಸುಶೋಭಿತಂ .
ಸುವರ್ಣಮುಕುಟಂ ರಮ್ಯಂ ದಿವ್ಯಕುಂಡಲಭೂಷಿತಂ .. 6..
ಅಸಂಖ್ಯಚಂದ್ರಸಂಕಾಶ ಸಾಕ್ಷಾದ್ಬ್ರಹ್ಮಸನಾತನಂ .
ಕೈವಲ್ಯಮೋಕ್ಷದಂ ಸತ್ಯರೂಪಂ ವಿಶ್ವಾತ್ಮಕಂ ವಿಭುಂ .. 7..
ಅಥವಾ ರಾಧಿಕಾನಾಥಂ ದ್ವಿಭುಜಂ ಮುರಲೀಧರಂ .
ಆಜಾನುಬಾಹುಕಂ ದಿವ್ಯವದನಂ ಶ್ಯಾಮಸುಂದರಂ .. 8..
ಮಣಿಮನ್ಮುಕುಟಂ ತದ್ವತ್ ಕುಂಡಲಂ ಪೀತವಾಸನಂ .
ಕಸ್ತೂರಿತಲಕಂ ಯಸ್ಯ ಲಲಾಟೇ ಸರ್ವಮೋಹನಂ .. 9..
ತುಲಸೀಮಾಲಯಾ ಪದ್ಮಮಾಲಯಾ ಮಣಿಮಾಲಯಾ .

ಶೋಭಿತಂ ಶಾಂತಿದಂ ಕೃಷ್ಣಮಂತರ್ಹೃತ್ಕಮಲೇಸ್ಥಿತಂ .. 10..
 ಧ್ಯಾತ್ವೈವಂ ಪುರೂಷಂ ಪೂರ್ಣಂ ವಾಸುದೇವಂ ಸನಾತನಂ .
 ರಾಜಮಂತ್ರಜಪಂ ಕುರ್ಯಾತ್ ದ್ವಾದಶಾಕ್ಷರನಾಮಕಂ .. 11..
 ಜಪಾಂತೇ ಶ್ರದ್ಧಯಾಯುಕ್ತಃ ಪಾರಂ ಕುರ್ಯಾತ್ ಪ್ರಯತ್ನತಃ .
 ತಂ ದೃಷ್ಟ್ವಾ ಭಕ್ತಿಸಂಸಕ್ತೋವಾಸುದೇವಃ ಪ್ರಸೀದತಿ .. 12..
 ಓಂ ನಮೋ ಭಗವತೇ ವಾಸುದೇವಾಯ .
 (ಓಂ) ಓಂಕಾರ ಮಂತ್ರಮಯ ಪೂಜ್ಯ ಸದಕ್ಷರಾಯ
 ಪಾದತ್ರಯಾಕ್ಷರಮಯಾಯ ತ್ರಯೀಶ್ವರಾಯ .
 ವೇದತ್ರಯಾಯ ತ್ರಿಗುಣಾತ್ಮತ್ರಿದೈವತಾಯ
 ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 13..
 (ನ) ನಮ್ಯಾಯ ಸರ್ವಜನಹೃತ್ಕಮಲಸ್ಥಿತಾಯ
 ಚಾಂಗುಷ್ಠಮಾತ್ರಪುರೂಷಾಯ ವಿಭುತ್ವಗಾಯ .
 ಜ್ಯೋತಿರ್ಮಯಾಯ ತಿಮಿರಾಂತಕನಿರ್ಮಲಾಯ
 ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 14..
 (ಮೋ) ಮೋಕ್ಷಪ್ರದಾಯ ಸುಖದಾಯ ಧನಪ್ರದಾಯ
 ಜ್ಞಾನಪ್ರದಾಯ ಸತತಂ ಪರಮೋಜ್ಜ್ವಲಾಯ .
 ಬ್ರಹ್ಮಾದಿದೇವ ನಿಕರೈಶ್ಚ ಸುಪೂಜಿತಾಯ
 ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 15..
 (ಭ) ಭಕ್ತಸ್ಯ ದುಃಖದಲನಾಯ ಚ ರಕ್ಷಕಾಯ
 ಧರ್ಮಸ್ಯ ಸಂತತಮಧರ್ಮವಿನಾಶಕಾಯ .
 ನಾನಾವತಾರಪೃಥಿವೀತಲಧಾರಣಾಯ
 ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 16..
 (ಗ) ಗವ್ಯಪ್ರಿಯಾಯ ಸಕಲೇಪ್ಸಿತಸಂಪ್ರದಾಯ
 ಸತ್ಯಪ್ರವೃದ್ಧಿಕರಣಾಯ ಸುಮಂಗಲಾಯ .
 ಕೃಷ್ಣಾವತಾರಕರುಣಾಲಯಸದ್ವ್ರತಾಯ
 ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 17..
 (ವ) ವಂದ್ಯಾಯ ಸರ್ವಜಗತಾಂ ಸುರಸತ್ತಮಾಯ
 ವಂಶೀವಿಭೂಷಿತಕರಾಯ ಮನೋಹರಾಯ .
 ನಾನಾ ಪ್ರಪಂಚ ವಿಲಯೋದಯ ಕಾರಣಾಯ
 ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 18..
 (ತೇ) ತೇಷಾಂಹಿ ದುಷ್ಟಶಿಶುಪಾಲಕಕಂಶಕೇಶಿ

ಕಾಲೀಯಕಾಲಯವನಾದಿ ಖಲೇಶ್ವರಾಣಾಂ .
ಮಾನಂವಿಮರ್ಯ ಜಗತೀತಲ ರಕ್ಷಣಾಯ
ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 19..
(ವಾ) ವಾಸಾಂಸಿ ಯಸ್ಯ ಸಕಲಾನಿ ತಡಿನ್ನಿಭಾನಿ
ರೂಪಂ ನವೀನ ಘನಸನ್ನಿಭಮಾದ್ಯವರ್ಣಂ .
ನಾರಾಯಣಾಯ ನರರೂಪ-ವಿಭೂಷಿತಾಯ
ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 20..
(ಸು) ಸುಂದೋಪಸುಂದದಲನಾಯ ಸುದರ್ಶನಾಯ
ಹೃತ್ಪದ್ಮನಿಷ್ಠ ಶುಭವಿಗ್ರಹ ಶೋಭಿತಾಯ .
ಸದ್ಭಕ್ತಚಿಡ್ಧನಪರಾತ್ಪರಕೇವಲಾಯ
ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 21..
(ದೇ) ದೇವಾಯ ಭಕ್ತಭವಸಾಗರತಾರಣಾಯ
ದುರ್ದಂತವಕ್ರಶಿಶುಪಾಲಕ ಕರ್ದನಾಯ .
ಲೀಲಾರ್ಥಮೇವ ಜಗತೀತಲಮಾಗತಾಯ
ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 22..
(ವಾ) ವಾಯುಸ್ತಥೈವ ವರುಣೋಽಗ್ನಿ ಶಶಾಂಕರುದ್ರಾ
ಇಂದ್ರಾಶ್ವಿನೀಸುತಕುಬೇರಯಮಾ ಅಜಶ್ಚ .
ಸ್ತುನ್ವಂತಿ ಯಂ ಸತತಮೇವ ಸಮಸ್ತ ವೇದಾಃ
ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 23..
(ಯ) ಯಸ್ಯಾಕ್ಷರಸ್ಯ ನಿರವದ್ಯನಿರಂಜನಸ್ಯ
ಸಂಸಾರದುಃಖರಹಿತಸ್ಯ ಸುದುರ್ಲಭಸ್ಯ .
ಜಾನಂತಿ ನೈವ ಮಹಿಮಾನಮಶೇಷ ಜೀವಾ
ತಸ್ಮೈ ನಮೋ ಭಗವತೇ ಪರಮಾಮೃತಾಯ .. 24..
ದ್ವಾದಶಾಕ್ಷರನಾಮಾಖ್ಯಂ ಸ್ತೋತ್ರಂ ಯದ್ರಚಿತಂ ಮಯಾ .
ಸಮರ್ಪಯಾಮಿ ದೇವಾಯ ಕೃಷ್ಣಾಯ ಪರಮಾತ್ಮನೇ .. 25..
ದ್ವಾದಶಾಕ್ಷರಸಂಯುಕ್ತಂ ಸ್ತೋತ್ರಂ ಸರ್ವೋತ್ತಮಂ ಶಿವಂ .
ಯಃ ಪಠೇತ್ ಪ್ರಾತರುತ್ಥಾಯ ಜ್ಞಾನಂ ಸದ್ಯಃ ಸ ವಿಂದತಿ .. 26..
ಸದಾ ಸದ್ಭಕ್ತಿಭಾವೇನ ಘ್ಯಾತ್ವಾ ಹರಿಪದಾಮೃತಂ .
ಪಾಠಮಾತ್ರೇಣ ಸದ್ಭಕ್ತೋ ಗಚ್ಛೇದ್ಧಿ ಹರಿಮಂದಿರಂ .. 27..
ಇತಿ ಶ್ರೀ ಗಾಯತ್ರೀಸ್ವರೂಪ ಬ್ರಹ್ಮಚಾರಿಣಾ ವಿರಚಿತಂ ಶ್ರೀ ವಿಷ್ಣು
ದ್ವಾದಶಾಕ್ಷರಸ್ತೋತ್ರಂ ಸಂಪೂರ್ಣಂ ..

Proofread by Vani V

——
Shri Vishnu Dvadasha Akshara Stotram
pdf was typeset on March 13, 2022

——
Please send corrections to sanskrit@cheerful.com

